

śrīḥ
śrīmate nigamāntamahādeśikāya namaḥ
śrīmān veikaṭanāthāryaḥ kavitārkikakesarī|
vedāntācāryavaryo me sannidhattāṃ sadā hṛdi ||

|| gopikāgītam ||

This document has been prepared by*

Sunder Kidambi

with the blessings of

śrī raṅgarāmānuja mahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ gopikāgītam ॥

jayati te'dhikaṃ janmanā vrajaḥ
śrayata indirā śāśvadatra hi |
dayita dṛśyatāṃ dikṣu tāvakāḥ
tvayi dhṛtāsavastvāṃ vicinvate ॥ 1 ॥

śaradudāśaye sādhujātasat-
sarasijodaraśrīmuṣā dṛśā |
suratanātha te'śulkadāsikā
varada nighnato neha kiṃ vadhaḥ ॥ 2 ॥

viśajalāpyayāt vyālarākṣasāt
varṣamārutāt vaidyutānalāt |
vṛṣamayātmajāt viśvato bhayāt
ṛṣabha te vayaṃ rakṣitā muhuḥ ॥ 3 ॥

na khalu gopikā nandano bhavān
akhiladehinām antarātmadrk |
vikhanasārthito viśvaguptaye
sakha udeyivān sātvatāṃ kule ॥ 4 ॥

viracitābhayaṃ vṛṣṇidhurya te
caraṇamīyuṣāṃ saṃsṛterbhayāt |
karasaroruhāṃ kānta kāmadaṃ
śirasi dhehi naḥ śrīkaragraham ॥ 5 ॥

vrajajanārtihan vīra yoṣitāṃ
nijajanasmaya dhvaṃsanasmīta |
bhaja sakhe bhavat kiṃkarīḥ sma no
jalaruhānanāṃ cāru darśaya ॥ 6 ॥

praṇatadehināṃ pāpakarśanaṃ
tṛṇacarānugaṃ śrīniketanam |
phaṇiphaṇārpitaṃ te padāmbujaṃ
kṛṇu kuceṣu naḥ kṛndhi hṛcchayam ॥ 7 ॥

*madhurayā girā valguvākyayā
budhamanojñayā puṣkarekṣaṇa |
vidhikarīrimā vīra muhyatīḥ
adharaśīdhunā'pyāyayasva naḥ || 8 ||*

*tava kathāmṛtaṃ taptajīvanam
kavibhirīditam kalmaṣāpaham |
śravaṇamaṅgalaṃ śrīmadātataṃ
bhuvi grṇanti te bhūridā janāḥ || 9 ||*

*prahasitaṃ priya prema vīkṣaṇam
viharaṇam ca te dhyānamaṅgalam |
rahasi saṃvido yā hṛdisprśaḥ
kuhaka no manaḥ kṣobhayanti hi || 10 ||*

*calasi yadvrajāt cārayan paśūn
nalinasundaram nātha te padam |
śīlatṛṇāṅkuraiḥ sīdatīti naḥ
kalilatāṃ manaḥ kānta gacchati || 11 ||*

*dinaparikṣaye nīlakuntalaiḥ
vanaruhānanam bibhradāvṛtam |
ghanarajasvalam darśayanmuhuh
manasi naḥ smaram vīra yacchasi || 12 ||*

*praṇatakāmadam padmajārcitaṃ
dharāṇimaṇḍanam dhyeyamāpadi |
caraṇapañkajaṃ śantamañca te
ramaṇa naḥ staneṣvarpayādhihan || 13 ||*

*suratavardhanam śokanāśanam
svaritaveṇunā suṣṭhu cumbitam |
itararāgavi smāraṇam nṛṇām
vitara vīra naste'dharāmṛtam || 14 ||*

*aṭati yadbhavān ahni kānanam
trutiryugāyate tvāmapaśyatām |
kuṭīlakuntalam śrīmukham ca te
jaḍa udīkṣatām pakṣmakṛddṛśām || 15 ||*

*patisutānvaya bhrāṭṛbāndhavān
ativilaṅghya te'ntyacyutāgatāḥ |
gatividastavot gītamohitāḥ
kitava yoṣitaḥ kastyajenniśi || 16 ||*

*rahasi saṃvidam hṛcchayodayam
prahasitānanam premavīkṣaṇam |
bṛhaduraḥ śriyo vīkṣya dhāma te
muhuratisprhā muhyate manaḥ || 17 ||*

*vrajavanaaukasām vyaktiraṅga te
vṛjinahantryalam viśvamaṅgalam |
tyaja manāk ca nastvatsprhātmanām
svajanahr̥drujām yanniṣūdanam || 18 ||*

*yatte sujāta caraṇāmburuham staneṣu
bhītāḥ śanaih priya dadhīmahi karkaśeṣu |
tenāṭavīmaṭasi tadvyathate na kiṃsvit
kūrpādibhirbhramati dhīrbhavadāyuṣām naḥ || 19 ||*

|| iti gopikāgītam samāptam ||